

Qarabağ Dirçəlis Fondu Banklar Assosiasiyyası ilə əməkdaşlığa başladı

Azərbaycan Banklar Assosiasiyyası və Qarabağ Dirçəlis Fondu arasında işğaldan azad edilmiş ərazilərin bərpası və yenidən qurulması, dayanıqlı iqtisadiyyata və yüksək rifah malik regiona çevrilməsi istiqamətində həyata keçirilən tədbirlərə dəstək göstərilməsi sahəsində əməkdaşlıq dair Memorandum imzalanıb.

Memorandumu Azərbaycan Banklar Assosiasiyyasının Rəyasət Heyətinin sədri Zəkir Nuriyev və Qarabağ Dirçəlis Fonduun idarə Heyətinin sədri Rəhman Hacıyev imzalayıblar.

Əməkdaşlıq Memorandumun məqsədi işğaldan azad edilmiş ərazilərin bərpası və yenidən qurulması, dayanıqlı iqtisadiyyata və yüksək rifah malik regiona çevrilməsi istiqamətində həyata keçirilen tədbirlərə dəstək göstərilməsi sahəsində əməkdaşlığın həyata keçirilməsini, eyni zamanda mümkün olduğu halda bankların

xidmət şəbəkəsi, məhsulları və digər resurslarının səfər-bər olunması vasitesi ilə QDF-yə köçürülen ianələrin artımını təşviq etməkdir.

Razılışmaya əsasən, yuxarıda qeyd olunan məqsədlərə nail olmaq üçün Memorandumda QDF və ABA-nın üzvləri arasında əməkdaşlıq mühitinin və kommunikasiyanın yaradılması, mövcud işçi qruplarının təlimatlandırılması ilə yanaşı, ehtiyac olduğu təqdirdə yeni işçi qruplarının yaradılması, QDF-nin işçi qruplarının iclaslarında iştirakının təmin edilməsi, fond tərəfindən təqdim edilən layi-



hələrin ABA üzvlərinə kommuni kasiya edilməsinin təşkili, maliyyələşdirilməsi imkanlarının təhlili və araşdırılması kimi məsələlər öz əksini tapıb.

Bu əməkdaşlıq eyni zamanda işğaldan azad edilən ərazilərə qayidacaq vətəndaşlarımızın güzəştli bank xidmətləri, habelə həmin ərazilərdə fəaliyyət göstərəcək şirkətlərin güzəştli bank xidmətləri ilə təmin edilməsi im-

kanlarının araşdırılması kimi əhəmiyyətli mövzuları da əhatə edir.

Tərəflər bu əməkdaşlığın işğaldan azad edilən ərazilərin bərpası, yenidən qurulması, sosial-iqtisadi rifahının yaxşılaşdırılması istiqamətində görülən işlərdə əhəmiyyətli rol oynayacağını ifadə ediblər.

**Rəşad BAXŞƏLİYEV,
"Azərbaycan"**